

खबर संक्षेप

चुचरंगपुर के दो छात्रों का नवोदय में चयन

कांकेर। प्राथमिक शाला चुचरंगपुर के दो छात्र लक्ष्मी यादव और आयुष यादव ने नवोदय विद्यालय प्रवेश परीक्षा में सफलता प्राप्त किया है। प्रधान अध्यापक ने बताया कि यह सफलता उनके कठिन परिश्रम, शिक्षकों के मार्गदर्शन और माता-पिता के सहयोग का परिणाम है। उन्होंने कहा कि इन बच्चों की सफलता से अन्य विद्यार्थियों को भी प्रेरणा मिलेगी और वे भी आगे बढ़ने के लिए प्रोत्साहित होंगे। इस सफलता से विद्यालय के अन्य छात्रों का आत्मविश्वास बढ़ेगा और वे भी मेहनत करके नवोदय जैसी प्रतिष्ठित परीक्षा में सफलता प्राप्त करने के लिए प्रेरित होंगे।

शराब पीने की सुविधा दी, पकड़या युवक



कांकेर। भानुप्रतापपुर पुलिस को मुखबिर से जानकारी मिली कि ग्राम आमाकड़ा में एक युवक लोगो को शराब पीने की सुविधा उपलब्ध करवा रहा है। जानकारी कि तस्दीक करने के उपरांत पुलिस ने 26 मार्च को दोपहर सवा 1 बजें ग्राम आमाकड़ा कोटपारा में आरोपी के घर सामने दबिश्त दिया। पुलिस को आता देख शराब पीने वाले भाग निकले। मोके पर आरोपी कोटपारा आमाकड़ा निवासी 32 वर्षीय मिथलेश जुरी पिता महेश लाल जुरी को पकड़ा। कब्जे से एक सफेद रंग की 1 लीटर क्षमता वाली प्लास्टिक पानी बॉटल में देशी महुआ शराब लगभग 95 एमएल कीमती करीबन 55 रूपए एवं 2 नग प्लास्टिक डिस्पोजल गिलास को जप्त कर धारा 36 (सी) आचकारी एक्ट के तहत मामला दर्ज कर विवेचना में लिया गया।

ढेड़कोहका गांव में आज से मानसगान सम्मेलन

चारामा। विकासखंड चारामा के ग्राम ढेड़कोहका में ग्रामवासियों और दानदाताओं के सहयोग से 27 से 29 मार्च तक मानसगान सम्मेलन का आयोजन किया जा रहा है। इस

आयोजन में छत्तीसगढ़ की ख्याति प्राप्त मानस मंडलियों अपनी ज्ञानगांगा प्रवाहित करेंगी, जिससे श्रद्धालु आध्यात्मिक लाभ प्राप्त कर सकेंगे। कार्यक्रम में क्षेत्रीय विधायक सावित्री मनोज मंडवी, पूर्व विधायक ब्रह्मानन्द नेताम, एएसपी दिनेश शिन्हा, नगर पंचायत अध्यक्ष भुनेश्वर नागराज, जनपद अध्यक्ष जागेश्वरी भास्कर, जनपद उपाध्यक्ष ठाकुर राम कश्यप, सरपंच सोहदा ठाकुर, उप सरपंच संजय नेवला सहित अनेक गणमान्य अतिथि एवं ग्रामवासी उपस्थित रहेंगे।

अज्ञात कारणों से मौत जांच में जुटी पुलिस

कांकेर। थाना कांकेर अंतर्गत नाथियानवागांव निवासी 42 वर्षीय फूलसिंह रजावत पिता विरेंद्र का 24 मार्च कि रात 2 बजें मौत हो गया। 11 वीं वाहिनी के 54 वर्षीय शिवकुमार तिवारी पिता स्व. रामधारी ने पुलिस को बताया कि शासकिया पॉलिटैकनिक कॉलेज कांकेर में मृतक अपने कमरे के बिस्तर पर लेटा हुआ था। जगाने पर कोई प्रतिक्रिया नही हुआ। संभवतः हार्ट अटैक से उसकी मौत हुई है। पुलिस ने मर्ग कायम कर विवेचना में लिया है।

परीक्षा : नया केंद्र नरहरदेव उमा विद्यालय में 10वीं-12वीं बोर्ड परीक्षा की उत्तरपुस्तिकाओं का मूल्यांकन प्रभारी की रिपोर्टिंग की लापरवाही से परीक्षा मूल्यांकन केंद्र निरस्त, नया केंद्र नरहरदेव

हरिभूमि न्यूज ►►कांकेर

दसवीं-बारहवीं बोर्ड की मुख्य विषय की परीक्षा समाप्त होने के

■ मूल्यांकन प्रभारी की लापरवाही से बदला मूल्यांकन केंद्र

■ मूल्यांकनकर्ता एक दिन में केवल 40 उत्तरपुस्तिकाओं की जाँच करेगा

लिफे उत्तर पुस्तिकाएं मूल्यांकन केंद्र पहुंच चुकी हैं। उत्तर पुस्तिकाओं का मूल्यांकन इस बार 2 चरणों में होगा। प्रथम चरण 26 मार्च से शुरू होगा और द्वितीय चरण 4 अप्रैल से होगा। प्रथम चरण में 18 मार्च तक हुई परीक्षाओं की और द्वितीय चरण में 18 मार्च के बाद हुई परीक्षाओं की उत्तर पुस्तिकाओं की जाँच की जाएगी। मूल्यांकन के लिए जिले के लगभग 300 शिक्षकों को प्रशिक्षण दिया गया है। मूल्यांकन करने वाले शिक्षकों को स्कूलों के प्राचीन में 26 मार्च से मूल्यांकन ड्यूटी के लिए मुक्त कर दिया गया है और पहले दिन उपस्थिति देने पीएमश्री शा. नरहरदेव उत्कृष्ट उमा

मूल्यांकन केंद्र इस साल बदला गया

कांकेर जिला में प्रारंभ से कव्या हायर सेकेंडरी में दसवीं एवं बारहवीं की उत्तर पुस्तिकाओं को मूल्यांकन किया जाता था, परंतु विगत वर्ष संस्कृत विषय के पैकेट में लगभग 4 से 5 कापी कम थी, परंतु पैकेट में ज्यादा लिखी थी। इसकी रिपोर्टिंग मूल्यांकन केंद्र की प्रभारी अधिकारी ने बोर्ड को समय पर रिपोर्टिंग नहीं किया। इस मामले की जाँच के लिए दो माह पहले माध्यमिक शिक्षा मंडल से टीम भी आई थी। पहले यह बात सामने आई कि मूल्यांकन केंद्र प्रभारी को निर्दिष्ट किया जाएगा, उसके बाद अन्य दंड देने की बात हुई। अंत में यह निर्णय लिया गया कि मूल्यांकन केंद्र बदल दिया जाए, वहीं मूल्यांकन केंद्र पर अंततः कोई कार्यवाही नहीं किया गया। अंततः बोर्ड के अधिकारियों ने मूल्यांकन केंद्र बदलने का आदेश जारी कर दिया।

विद्यालय पहुंचे। उपस्थिति देने वाले सभी शिक्षकों को पहले दिन 26 मार्च को प्रशिक्षण दिया गया। पहले दिन मूल्यांकन करने वाले शिक्षकों को सबसे पहले आदर्श

उत्तर प्रश्न पत्र को विश्लेषण करने दिया गया, इसके अलावा पहले दिन मूल्यांकन करने वाले शिक्षकों को केवल 05 उत्तर पुस्तिकाओं को ही जांचने के लिए दिया गया।

भारत भ्रमण से लौटे प्रतिभागियों ने बीएसएफ कैप में अनुभव सुनाया



हरिभूमि न्यूज ►►दुर्गूकोंदल

जिले के संवेदनशील गांव दुर्गूकोंदल, गुमरीडी, कोडोगांव,

■ वाराणसी से लौटकर आदिवासी युवक-युवतियों ने अफसरों को सुनाया यात्रा वृतांत

डंरारा, बंगाचर, पटेलपारा, मेडो, नेवारी खेड़ा, कापसी, कोवाचिकटेल, कोदापाखा, वाटिनटोला, भुस्की, पुरोमिचगांव, हलघट और आसपास के दूरराज ग्रामीण इलाकों से चयनित 18 से 22 वर्ष की आयु वर्ग के 20 छात्र-छात्राओं को 17 से 23 मार्च तक वाराणसी (उत्तर प्रदेश) का शैक्षिक भ्रमण बीएसएफ के द्वारा कराया

गया। वाराणसी से लौटने के उपरांत अनुभवों को साझा किया। 16 वें आदिवासी आदान-प्रदान कार्यक्रम के अंतर्गत 178 वीं बटालियन सीमा सुरक्षा बल द्वारा आयोजित भ्रमण कार्यक्रम से लौटे युवाओं ने 178 वीं वाहिनी मुख्यालय में उपस्थित बीएसएफ के अधिकारियों को अनुभवों को साझा करते हुए बताया कि इस भ्रमण के दौरान उन्होंने न केवल देश के ऐतिहासिक और पौराणिक स्थलों को देखा, बल्कि देश के विकास और सांस्कृतिक विविधता को भी नजदीक से महसूस किया। उनका मानना था कि इस यात्रा ने उनकी सोच को एक अलग एवं व्यापक दृष्टिकोण दिया और उन्हें भारत की एकता, विविधता और सांस्कृतिक धरोहर के महत्व

हरिभूमि न्यूज ►►कांकेर

हिंदू धर्म में चैत्र नवरात्रि का अत्यधिक महत्व है। यह विशेष पर्व हर साल चैत्र

■ चैत्र नवरात्रि इस बार 8 दिनों है और 30 को मंगल घट और ज्योति कलशों की स्थापना होगी

शुक्ल प्रतिपदा से शुरू होता है। इस बार 2025 में चैत्र नवरात्रि 30 मार्च से शुरू होकर 6 अप्रैल तक रहेगी। इन दिनों में मां दुर्गा के नौ रूपों की पूजा अर्चना की जाएगी, जो जीवन में सुख, समृद्धि और शांति का प्रतीक मानी जाती है। विशेष रूप से इसी दिन से हिंदू नववर्ष की भी शुरुआत होती है, जो नई उम्मीदों और संकल्पों का संचार करता है। चैत्र नवरात्रि इस बार आठ दिनों के रहेंगे। अलग-अलग पंचांगों में तिथि को

मौत के सात प्रकरणों में परिजनों के लिए 28 लाख की मदद मंजूर

हरिभूमि न्यूज ►►कांकेर

राजस्व पुस्तक परिपत्र खंड 6-4 के तहत प्रदत्त अधिकारों का प्रयोग करते हुए कलेक्टर निलेश क्षीरसागर द्वारा सर्प काटने और तालाब में डूबने से मृत्यु हो जाने के सात प्रकरण में उनके निकटतम परिजनों को चार-चार लाख रूपए के मान से कुल 28 लाख रूपए की आर्थिक सहायता राशि स्वीकृत किया गया।

कलेक्टर के द्वारा जारी आदेश के तहत विकासखंड कोयलीबेड़ा के अंतर्गत तहसील बांदे के ग्राम पाडेगा निवासी 45 वर्षीय बारसु राम नरेटी की तालाब में डूबने से मृत्यु हो जाने पर उनकी पत्नी दशाबाई नरेटी को, पखांजूर तहसील अंतर्गत ग्राम हनफसी निवासी 50 वर्षीय अर्जुन उर्सेडी की सर्प काटने से मृत्यु हो जाने पर उनकी धरमकुंवर उर्सेडी, पीव्ही 29 योगेन्द्रनागर निवासी 16 वर्षीय बापन मंडल की तालाब में डूबने से उनके माता-पिता गोपाल मंडल और बीना मंडल, थानापारा पखांजूर निवासी 13 वर्षीय अमित सिंह तेजावत की तालाब में डूबने

हाथी पर सवार देवी भगवती की आराधना विशिष्ट मंगलकारी होता है

नवरात्रि पर मां भगवती का आगमन-निर्गमन इस बार वैभव और समृद्धि के प्रतिक हाथी पर होगा



लेकर के अलग-अलग प्रकार की गणना में बताया गया है। कुछ पंचांगों में तृतीया, कुछ पंचांग में द्वितीया तथा कुछ पंचांग में तृतीया व चतुर्थी संयुक्त दी गई है। चैत्र नवरात्र के पहले दिन कई शुभ योग बन रहे हैं। इस समय में घटस्थापना आपके लिए बहुत ही लाभदायक और उन्नीकारक सिद्ध हो सकता है। 30 मार्च को चैत्र नवरात्रि का शुभारंभ सर्वाथ सिद्धि योग में हो रहा है, उस

पहले खेप में पहुंची 79413 उत्तर पुस्तिकाएं

जानकारी के अनुसार मूल्यांकन केंद्र नरहरदेव हायर सेकेंडरी स्कूल में मूल्यांकन के लिए पहली खेप में 79413 उत्तरपुस्तिकाएं जाँच के लिए पहुंचीं, जिसमें दसवीं की 53240 और बारहवीं की 26173 उत्तरपुस्तिकाएं हैं। मूल्यांकन करने वाले शिक्षक इन उत्तरपुस्तिकाओं को 4 अप्रैल के पहले जाँचना होगा, क्योंकि 4 अप्रैल से दूसरा चरण की शुरूआत हो जाएगी।

एक दिन में केवल 40 उत्तरपुस्तिका ही जाँच सकेंगे

जानकारी के अनुसार मूल्यांकन करने वाले शिक्षकों को एक दिन में पहले हाफ में 20 कापी और इन कापियों के जाँचकर जमा करने के बाद दूसरे हाफ में 20 कापी जाँच के लिए दिया जाएगा। इस बार दसवीं के उत्तर पुस्तिका की जाँच के लिए 10 रुपए तथा बारहवीं के उत्तर पुस्तिका की जाँच के लिए 11 रुपए प्रति उत्तर पुस्तिकाएं दिया जाएगा। शिक्षकों को मूल्यांकन केंद्र सुबह 10 बजे पहुंचना है और सायं साढ़े 5 बजे ही निकलने की परमिशन दिया जाएगा।

मूल्यांकन के पहले दिया गया प्रशिक्षण

मूल्यांकन केंद्र अधिकारी रचना श्रीवास्तव ने बताया कि केन्द्र में उत्तर पुस्तिकाओं की पहली खेप पहुंच चुकी है। उत्तर पुस्तिकाओं को विषयवार जमाने के बाद गिनती कर मिलान किया गया। उन्होंने बताया कि मूल्यांकनकर्ताओं को प्रशिक्षण दिया जा चुका है। प्रथम दिन 26 मार्च को प्रशिक्षण दिया गया, इसके बाद ही मूल्यांकन शुरू किया गया।

भक्त शिरोमणि माता कर्मा भक्ति एवं शक्ति की हैं प्रतीक : आशाराम

हरिभूमि न्यूज ►►दुधावा

साहू समाज के आराध्य देवी मां कर्मा जयंती समारोह के अवसर पर महिलाएं एवं बालिकाओं ने धूमधाम

■ भगवान जगन्नाथ को लगने वाली खिचड़ी का प्रसाद वास्तव में माता कर्मा का खिचड़ी है

■ महिला एवं बालिकाओं ने धूमधाम भव्य और दिव्य कलश यात्रा निकाली

कर्मा से हमें त्याग और धार्मिकता की शिक्षा मिलती है। समाज के हितों की रक्षा अपने भक्ति के माध्यम से किया। इस अवसर पर समाज की बुद्धिबाई साहू एवं मेनका

साहू ने बड़ी ही प्रभावित ढंग से माता कर्मा के जीवन पर प्रकाश डाला। उन्होंने कहा कि माता कर्मा की भक्ति मीरा और सबरी की भक्ति से कम नहीं है। कर्मा ने अपनी भक्ति से भगवान कृष्ण को प्रेम में बांधकर उनके खिचड़ी खाने मंदिर छोड़कर अपने विवश कर दिया। भगवान जगन्नाथ को लगने वाली खिचड़ी का भोग प्रसाद वास्तव में माता कर्मा का खिचड़ी प्रसाद है। इस अवसर पर परिक्षेत्रीय साहू समाज अध्यक्ष ईश्वर साहू, पूर्व विधायक शिशुपाल शोरी, जनपद

चारामा साप्ताहिक बाजार से बाइक की चोरी, रिपोर्ट दर्ज

हरिभूमि न्यूज ►►कांकेर

चारामा थानांतर्गत चारामा के साप्ताहिक सब्जी बाजार में समान खरीदने पहुंचे युवक की मोटर सायकल को अज्ञात व्यक्ति ने चोरी कर लिया। युवक की शिकायत पर पुलिस ने अज्ञात चोर के खिलाफ मामला दर्ज करते हुए आसपास के सीसीटीवी खंगालने में टीम डट गई है। चारामा थाना में शिकायत करने पहुंचे बालोद जिला के गुरूर थानांतर्गत ग्राम भेड़ा निवासी 33 वर्षीय दिलेश्वर कुंजाम ने पुलिस को बताया कि 20 मार्च को मैं मोटर सायकल क्रमांक सीजी 24 के 9846 में सवार होकर साप्ताहिक बाजार चारामा सब्जी खरीदने आया था। सब्जी खरीदने के बाद वापिस घर जाने के लिए मोटर सायकल के पास शाम करीबन साढ़े 4 बजे पहुंचा। मैंने जहाँ पर मोटर सायकल खड़ा किया था, वहाँ से मोटर सायकल गायब थी। मैंने आसपास के लोगों से मोटर सायकल के बारे में पतासाजी

किया, परंतु कोई जानकारी नहीं मिली। मैंने मोटर सायकल की चोरी को लेकर परिजनों से बातचीत किया और एक सप्ताह तक मोटर सायकल के बारे में कोई जानकारी नहीं मिलने पर मैं चारामा थाना में जाकर चोरी की घटना की जानकारी दिया। प्रार्थी ने बताया कि मोटर सायकल पुरानी थी, जिसकी कीमत लगभग 15 रूपए के आसपास होगी। पुलिस ने शिकायतकर्ता की शिकायत पर अज्ञात आरोपी के खिलाफ धारा 303 (2) बीएनएस के तहत मामला दर्ज कर विवेचना में लिया गया। चारामा पुलिस का कहना है कि घटना की खबर मिलते ही आसपास के सीसीटीवी फुटेज की छानबीन जारी है और चोर की तलाश किया जा रहा है।

पुराने में लगी रोक, नये स्टैंड से बसों का आवागमन शुरू

कोण्डागांव। बहुप्रतीक्षित नया बस स्टैंड चीखलपुटी शहर में अब पूरी तरह से सक्रिय हो गया है। अब पुराने बस स्टैंड पर बसों के प्रवेश पर रोक लगा दी गई है, केवल यात्रियों को उतारने की अनुमति दी जा रही है। सभी बसों के आगमन, प्रस्थान और अन्य परिवहन गतिविधियाँ अब नए बस स्टैंड से संचालित की जा रही हैं। नगर की यातायात व्यवस्था को सुचारू करने के उद्देश्य से नगर पालिका अध्यक्ष पटेल एवं उपाध्यक्ष जश केतु उर्सेडी ने आज नए बस स्टैंड का निरीक्षण किया। इस दौरान उन्होंने यात्रियों से बातचीत की और उन्हें भरोसा दिलाया कि यहां सभी आवश्यक सुविधाएं जल्द ही उपलब्ध कराई जाएंगी। नगर पालिका उपाध्यक्ष ने कहा, नए बस स्टैंड से पूरे शहर की यातायात व्यवस्था में सुधार होगा। सभी बसों को यहीं से संचालित किया जाएगा। जिससे पुरानी बस स्टैंड और मुख्य बाजार क्षेत्र में होने वाली भीड़भाड़ कम होगी। निरीक्षण के दौरान नगर पालिका के सीएमओ दिनेश डे, अन्य अधिकारी, नगर के गणमान्य नागरिक एवं कई यात्री उपस्थित रहे। यात्रियों ने अपनी विभिन्न समस्याओं को अधिकारियों के समक्ष रखा, इस पर नगर पालिका अधिकारियों ने आश्वासन दिया कि जल्द ही इन सभी सुविधाओं को उपलब्ध कराया जाएगा। नए बस स्टैंड के संचालन से नगर की ट्रैफिक व्यवस्था में बड़ा सुधार होने की उम्मीद जताई जा रही है। पहले बसें मुख्य बाजार और अन्य व्यस्त इलाकों में रुकने से जाम की स्थिति बन जाती थी, लेकिन अब बसों का आवागमन निर्धारित स्थान से ही होगा। जिससे यात्रियों को भी सहूलियत होगी। नगर पालिका ने यात्रियों और बस संचालकों से अपील की है कि वे नए बस स्टैंड से ही यात्रा करें और नगर को सुव्यवस्थित बनाने में सहयोग दें।

स्कूली विद्यार्थियों ने लिया जल संरक्षण का संकल्प



हरिभूमि न्यूज़ ►► कोण्डागांव

विश्व जल दिवस के अवसर पर लोक स्वास्थ्य यांत्रिकी विभाग कोंडागांव द्वारा एक विशेष जागरूकता अभियान का आयोजन किया गया। इस अभियान का उद्देश्य स्कूली छात्रों को जल संरक्षण के महत्व और इसकी अनिवार्यता के प्रति जागरूक करना था। कार्यक्रम में विद्यार्थियों ने जल है तो कल है के संदेश के साथ जल बचाने का संकल्प लेते हुए समाज में जागरूकता फैलाने का प्रण लिया।

जल संरक्षण पर आधारित चित्र बनाए

अभियान के दौरान छात्रों ने जल संरक्षण पर आधारित चित्रकला बनाई। जिसमें अपनी रचनात्मकता के माध्यम से जल बचाने का संदेश दिया। इसके अलावा, शिक्षिका श्रीमती स्मृति बलेशी और श्रीमती मंजुला बोस ने छात्रों से जल संरक्षण पर कविताएं सुनीं, जिससे जल की महत्ता को लेकर उनकी समझ और अधिक गहरी हुई।

जल के विवेकपूर्ण उपयोग और संरक्षण के प्रभावी तरीकों की जानकारी दी

कार्यक्रम में विद्यार्थियों को जल के विवेकपूर्ण उपयोग और संरक्षण के प्रभावी तरीकों की जानकारी दी गई। उन्हें नल का पानी व्यर्थ न बहाने, वर्षा जल संयोजन करने, पानी के दोबारा उपयोग को बढ़ावा देने और जल व्यय करने वाली आदतों को त्यागने जैसे उपायों के प्रति प्रेरित किया गया। कार्यक्रम में विद्यालय के शिक्षक, छात्र और अन्य गणमान्य व्यक्तियों ने भाग लिया। सभी ने जल संरक्षण के प्रति अपनी प्रतिबद्धता व्यक्त करते हुए संकल्प लिया कि वे अपने परिवार और समाज में जल बचाने का संदेश फैलाएंगे।

सचिवों के शासकीयकरण की जायज मांग को पूरा करने का किया आग्रह

हड़ताल पर बैठे सचिवों को मिला सरपंच संघ का समर्थन

हरिभूमि न्यूज़ ►► फरसगांव

प्रदेश पंचायत सचिव संघ के प्रांतीय आह्वान पर जपं फरसगांव के समस्त ग्राम पंचायत सचिव ब्लॉक मुख्यालय में अनिश्चितकालीन हड़ताल पर डटे हुए हैं। वहीं अब सचिव संघ के अनिश्चितकालीन हड़ताल को सरपंच संघ फरसगांव का समर्थन मिला है, सरपंच संघ के अध्यक्ष झाडीराम सलाम, जिला पंचायत सदस्य जय लाल नाग सहित सरपंच संघ के पदाधिकारी धरना स्थल पर उपस्थित हुए।

इस मौके पर सरपंच संघ के अध्यक्ष झाडीराम सलाम ने सचिव के हड़ताल को समर्थन देते हुए कहा कि ग्राम पंचायत का सचिव, सरपंच का सबसे प्रमुख सहयोगी होता है एक प्रकार से ग्राम पंचायत के रीड की हड्डी होते हैं जो केंद्र सरकार और राज्य सरकार

हरिभूमि न्यूज़ ►► कोण्डागांव

नक्सलवाद को मार्च, 2026 तक खत्म करने के भारत सरकार के संकल्प को सार्थक करते हुए राणा युद्धवीर सिंह, डी.आई.जी., सामरिक क्षेत्रीय मुख्यालय भुवनेश्वर, आईटीबीपी के कुशल नेतृत्व में कोंडागांव स्थित 41वीं वाहिनी, आईटीबीपी द्वारा छत्तीसगढ़ में नारायणपुर जिले के अबुझमाड़ क्षेत्र में नक्सलियों के गढ़ कहे जाने वाले कुतुल से लगभग 5 किमी. आगे बेडमाकोटी में एक नया कैप स्थापित कर नक्सलियों के खालें की ओर दोस कदम बढ़ाया है।

बेडमाकोटी का इलाका धुर नक्सल प्रभावित है और यहां जवानों के लिए कदम-कदम पर जान का खतरा बना रहेगा। इस क्षेत्र में नए कैप की स्थापना को

आयोजन: जिला स्तरीय खनिज टास्क फोर्स की बैठक

अवैध उत्खनन और खनिज परिवहन पर करें कड़ी कार्रवाई: कलेक्टर प्रतिष्ठा

हरिभूमि न्यूज़ ►► नारायणपुर

जिला स्तरीय खनिज टास्क फोर्स की बैठक आज कलेक्टर प्रतिष्ठा ममगाई की अध्यक्षता में आयोजित की गई। जिले में हो रहे अवैध उत्खनन, खनिज परिवहन और भंडारण को रोकने के लिए प्रभावी कदम उठाने पर जोर दिया गया। बैठक में खनिज अधिकारी द्वारा जिले में हो रही अवैध गतिविधियों और उनके विरुद्ध चलाये जा रहे अभियानों की विस्तृत जानकारी दी गई। कलेक्टर ने अधिकारियों को कार्रवाई करने के सख्त निर्देश दिए।

■ **खनिज अधिकारी ने अभियानों की दी विस्तृत जानकारी**

बैठक में रॉयल्टी चुकता प्रमाण पत्र, खनिज जांच चौकियों की स्थापना और मरूम परिवहन जैसे अहम विषयों पर भी चर्चा की गई। ताकि खनिज संपदा के दुरुपयोग को रोक़ा जा सके। कलेक्टर ने संबंधित विभागों को निर्देशित किया कि वे अवैध उत्खनन पर निगरानी बढ़ाएं, खनिज संपदा के सुव्यवस्थित उपयोग पर ध्यान दें और आवश्यकतानुसार सख्त कार्रवाई करें।



आईटीबीपी ने बेडमाकोटी में खोला नया कैप

नक्सलियों के नापाक मंसूबों पर कसी जाएगी लगाम

आईटीबीपी भारत सरकार के नक्सकल उन्मूलन मिशन को ध्यापन में रखकर अबुझमाड़ क्षेत्र में लगातार नए कैप स्थापित कर अपनी उपस्थिति दर्ज करवा रही है और वहां निवास करने वाली आबादी को भयमुक्त वातावरण देकर उन्हें देश की मुख्य धारा से जोड़ने का हर संभव प्रयास किया जा रहा है। क्षेत्र में सुरक्षा प्रदान करने के साथ-साथ आईटीबीपी के हिमवीर स्थानीय जनता को भारत सरकार व राज्यप सरकार की कल्याणकारी योजनाओं के बारे में भी जानकारी मुहैया करवा रहे हैं। अबुझमाड़ में आईटीबीपी की लगातार उपस्थिति से नक्सलियों के नापाक मंसूबों पर लगाम लगी है और क्षेत्र की जनता स्वयं को सुरक्षित महसूस कर रही है।

सुरक्षा बलों की बड़ी कामयाबी के तौर पर देखा जा रहा है। श्री सिंह कहा कि हमें कैप स्थापित करने के बारे में लगातार ओ.पी. यादव, आई.जी., सेंट्रल फ्रंटियर, आईटीबीपी का मार्गदर्शन मिलता रहा है। साथ ही उन्होंने सफलतापूर्वक बेडमाकोटी कैप स्थापित करने के लिए नरेन्द्र सिंह, सेनानी एवं 41वीं वाहिनी के हिमवीरों को बधाई दी और सुन्द रराज पी.,पुलिस महानिरीक्षक, बस्तएर रैंज, अमित कामले, डी.आई.जी., काकेर रंज, प्रभात कुमार, पुलिस अधीक्षक, नारायणपुर, डी.आर.जी. व छत्तीसगढ़ पुलिस की टीमों के सक्रिय सहयोग के लिए उनका शुक्रिया अदा किया। अमित भाटी, सेनानी 53वीं वाहिनी और राजीव गुप्तास, सेनानी 45वीं वाहिनी भी इस मौके पर मौजूद रहे।

राज्य स्तरीय विकसित भारत युवा संसद के लिए मनीषा, सतवंतिन का हुआ चयन

गुण्डाधुर महाविद्यालय कीं हैं दोनों छात्राएं

हरिभूमि न्यूज़ ►► कोण्डागांव

शासकीय गुण्डाधुर स्नातकोत्तर महाविद्यालय के राष्ट्रीय सेवा योजना की स्वयंसेवक मनीषा नेगी बीएससी द्वितीय सेमेस्टर एवं सतवंतिन नेताम एमएससी द्वितीय सेमेस्टर ने अपनी प्रभावशाली प्रस्तुति और सशक्त विचारों के बल पर राज्य स्तरीय विकसित भारत युवा संसद कार्यक्रम के लिए चयनित हुई हैं।

जि ला संगठक ने बताया कि यह प्रतियोगिता 24 मार्च को शासकीय आदर्श आवासीय कन्या महाविद्यालय में आयोजित की गई थी। इसमें बस्तर एवं कोंडागांव जिलों के बड़ी संख्या में प्रतिभागियों ने हिस्सा लिया। सभी प्रतिभागियों ने एक देश, एक चुनाव विकसित भारत की ओर एक कदम विषय पर अपने विचार प्रस्तुत किए। मनीषा और सतवंतिन ने



जिले से कुल 10 छात्र-छात्राओं का चयन

एनएसएस कार्यक्रम अधिकारी डॉ. समलेश पोटाई ने कहा कि यह सफलता महाविद्यालय के लिए गौरव का विषय है। अन्य विद्यार्थियों को भी प्रेरित करेगी। राज्य स्तरीय युवा संसद 28 मार्च को छत्तीसगढ़ विधानसभा में आयोजित की जाएगी। 29 मार्च को चयनित प्रतिभागियों के लिए रायपुर में शैक्षणिक भ्रमण का आयोजन किया जाएगा। राज्य स्तर पर कोंडागांव और बस्तर जिले से कुल 10 छात्र-छात्राओं का चयन हुआ है। जिनमें गुण्डाधुर महाविद्यालय कोंडागांव, कन्या महाविद्यालय कोंडागांव एवं जगदलपुर के विद्यार्थी शामिल हैं।

अपने प्रभावी भाषण और मजबूत तर्कों से निर्णायकों को प्रभावित किया और तीसरा स्थान अर्जित कर राज्य स्तर के लिए चयनित हुईं। महाविद्यालय के प्राचार्य डॉ. सी. आर. पटेल, समस्त प्राध्यापकगण एवं छात्र-छात्राओं ने हर्ष व्यक्त किया है।

सक्षम ने सपा सांसद का फूँका पुतला राणा सांगा के विरुद्ध की थी अभद्र टिप्पणी

हरिभूमि न्यूज़ ►► जगदलपुर

महान राजपुताना योद्धा राणा सांगा के खिलाफ अभद्र टिप्पणी करने वाले समाजवादी पार्टी के सांसद रामजी लाल सुमन के खिलाफ सनातन क्षेत्रीय मंच सक्षम ने प्रदर्शन करते हुए उनका पुतला फूँका। गोल बाजार चौक पर किए गए पुतला दहन के दौरान जहां सक्षम कार्यकर्ताओं ने रामजी लाल सुमन से सार्वजनिक रूप से माफी मांगने की मांग की। वहीं प्रशासन व सरकार से उनके खिलाफ राजपूतों के वीरतापूर्ण इतिहास को धूमिल करने के चलते क्षत्रियों की भावना को ठेस पहुंचाने के चलते एफआईआर दर्ज कर उन्हें गिरफ्तार करने की मांग भी की। इसके साथ ही यहां जमकर किए गए प्रदर्शन के दौरान सक्षम कार्यकर्ताओं ने



नारेबाजी भी की। सक्षम प्रांताध्यक्ष कुणाल चालीसगांवकर ने बताया कि राणा सांगा के बारे में जो भी संसद में कहा गया, वह वामपंथी दृष्टिकोण है और वामपंथी कभी राष्ट्रवादी नहीं हो सकता। सत्य यही है कि इतिहास लेखन वामपंथियों ने किया, ताकि इस तरह के कुतर्क किए जा सकें। उन्होंने कहा कि सपा सांसद रामजी लाल सुमन सार्वजनिक रूप से अपने बयान के

लिए माफी मांगें और केंद्र सरकार शिक्षा नीति में पूरा परिवर्तन कर नए सिरे से भारत का वास्तविक इतिहास हाने वाली पीढ़ियों को पढ़ाए। इस दौरान संजय चंदा, सुनील नन्थानी, डिंपू सिंह, सोनूराम बघेल, अवधेश शुक्ला, सुनील बजाज, अनुभव सिंह, अनतराम राई, बंदू पांडे, प्रशांत पाणिग्रही, दिलीप शुक्ला सहित अन्य मौजूद थे।

3 लाख से अधिक का गांजा जब्त, नाबालिग सहित चार पकड़े गए

जगदलपुर। पुलिस को चकमा देने स्कूटी से अवैध गांजा लेकर ओडिशा से शहर की ओर आ रहे एक नाबालिग समेत चार तस्करो को नगरनार पुलिस ने गिरफ्तार किया है। आरोपियों के कब्जे से तीन लाख रुपए से अधिक का गांजा के अलावा दो दोपहिया वाहन व मोबाइल बरामद किया है। आरोपियों के खिलाफ एनडीपीएस एक्ट के तहत मामल दर्ज कर न्यायालय में पेश किया गया। गांजा तस्करी की सूचना पर एसपी शलभ कुमार सिन्हा व एएसपी माहेश्वर नाग के निर्देश व

सीएसपी आकाश श्री श्रीमाल के पर्यवेक्षण में थाना प्रभारी आईपीएस गगन कुमार के नेतृत्व में थाना स्तर पर टीम गठित किया गया था। टीम द्वारा जांच के दौरान ग्राम चोकावाड़ा रेवेन्स क्रासिंग के करीब पुलिस का देखकर दो स्कूटी में सवार चार लोग भागने का प्रयास कर रहे थे किन्हे घेराबंदी कर पकड़ा गया। आरोपियों के कब्जे से 30.294 किलो किलो मादक पदार्थ गांजा व दो स्कूटी जब्त किया गया। जब्त गांजा की कीमत 3 लाख 2940 रूपए आंका गया है।

पेज 11 के शेष

एनएच 30 पर...

जानकारी दिया हैं। प्राथी की शिकायत पर पुलिस ने आरोपी अज्ञात वाहन चालक के खिलाफ धारा 125 (अ), 281 बीएनएस के तहत मामला दर्ज कर विवेचना में लिया गया।

भारत भ्रमण से...

को बेहतर तरीके से समझने का अवसर मिला। छात्रों ने सीमा सुरक्षा बल का आभार व्यक्त करते हुए कहा कि इस पहल के जरिए वे भारत के विभिन्न हिस्सों के अद्वितीय सौंदर्य और समृद्ध संस्कृति से परिचित हो पाए। इसके अलावा छात्रों ने सुझाव दिया कि भविष्य में इस प्रकार के कार्यक्रमों में सांस्कृतिक कार्यक्रमों और खेलकूद प्रतियोगिताओं को भी शामिल किया जाए। इससे न केवल छात्र-छात्राओं के बीच प्रतिस्पर्धा की भावना उत्पन्न होगी।

कमांडेंट रवि भूषण ने छात्रों से कहा कि वे ग्रामीणों को विभिन्न सरकारी योजनाओं के बारे में

ये रहे उपस्थित

बैठक में मुख्य कार्यपालन अधिकारी जिला पंचायत आकांक्षा शिक्षा खलखो, वनमंडलाधिकारी सशिगानंदन के, अपर कलेक्टर बीरेंद्र बहादुर पंचमाई, अभिषेक गुप्ता, अनुविमागीय अधिकारी अमयजीत मंडावी, अनुविमागीय अधिकारी (पुलिस) लोकेश बंसल, जिला खनि अधिकारी दालेश्वर यदुराज, जिला परिवहन अधिकारी योगेश मंडारी, तहसीलदार सौरभ कश्यप सहित संबंधित अधिकारी उपस्थित रहे।

फरसगांव। थानातर्गत चुरेगांव कैप क्षेत्र में घर में घुसकर मारपीट करने वाले 7 आरोपियों को पुलिस ने गिरफ्तार कर लिया है। पुलिस के अनुसार प्राथी सुदर्शन सेठिया पिता स्व. जयराम उम 50 वर्ष निवासी चुरेगांव कैप थाना फरसगांव ने मंगलवार के रिपोर्ट दर्ज कराई कि प्राथी का बेटा तीरथ सेठिया मानपुरी निवासी प्रिया दीवान एक दूसरे को पकड़ करते थे और शादी करना चाहते थे। प्राथी सामाजिक रीति रिवाज से लकड़ी के घर रिश्ता लेकर गये थे। लड़की के पिता गोवर्धन दीवान द्वारा मना करने पर दोनों बालिग होने पर मंदिर

मारपीट की। रिपोर्ट पर पुलिस ने आरोपी पुषेन्द्र दीवान 27 वर्ष, नीरज दीवान उम 26 वर्ष, गोवर्धन दीवान उम 51 वर्ष, रमेश कुमार दीवान उम 36 वर्ष, सागर दीवान उम 24 वर्ष, मानसाय दीवान उम 42 वर्ष निवासी फरसागुड़ा मावलीगुड़ा थाना भानपुरी, हानेन्द्र पाण्डेय उम 36 वर्ष निवासी सातगांव थाना कोण्डागांव गिरफ्तार किया गया। कार्रवाई में निरीक्षक संजय सिन्हे, सउनि, सुरेन्द्र बघेल, सउनि पिताम्बर कठार, प्रधान आरक्षक गुपेन्द्र साहू, आरक्षक अजय करकाम, धनश्याम यादव की उल्लेखनीय भूमिका रही ।

जिला स्तरीय बस्तर पंडुम 2025 का आयोजन 27 एवं 28 को

कोण्डागांव। प्रदेश सरकार द्वारा बस्तर की विशिष्ट जनजातीय कला एवं संस्कृति को पुनर्जीवित करने तथा समुचित सम्मान दिलाने के उद्देश्य से बस्तर पंडुम उत्सव का मव्य आयोजन किया जा रहा है। इसी क्रम में बस्तर पण्डुम का जिला स्तरीय प्रतियोगिता कार्यक्रम का आयोजन 27 मार्च एवं 28 मार्च को स्थानीय आडिटोरियम में होगा। जिसमें जनजातीय बाहुल्य बस्तर संगम के स्थानीय कला एवं सांस्कृतिक परम्परा लोककला, शिल्प कला, तीन-रत्नोहार, खान-पान, बोली-भाषा, रीति-रिवाज, वेशभूषा, आभूषण, वाद्ययंत्र, पारम्परिक नृत्य, गीत-संगीत, नाट्य, व्यंजन, पेय पदार्थों के मूल स्वरूप के संरक्षण, संवर्धन एवं कला समूहों के सतत विकास तथा जनजातीय कलाकारों को प्रोत्साहित एवं सम्मानित किया जाएगा। मुख्यमंत्री विष्णुदेव साय की मंश के अनुरूप बस्तर पंडुम के माध्यम से बस्तर संगम की समृद्ध लोककला, रीति-रिवाज, पारपरिक जीवनशैली और सांस्कृतिक विरासत को संजोने और नई पीढ़ी तक पहुंचाने का प्रयास किया जा रहा है। यह महोत्सव न केवल बस्तर के प्रतिभाशाली कलाकारों को एक मंच प्रदाय करेगा, बल्कि उनकी कला को नई पहचान भी मिलेगी।

चोरी के मामले में दो आरोपी गिरफ्तार

कोण्डागांव। पुलिस ने चोरी के एक मामले में दो आरोपियों को गिरफ्तार कर ब्यायालय में पेश किया है। पीडित महोप सिंह ने 10 सितंबर 2024 को रिपोर्ट दर्ज कराई थी कि गाम उलेरा, करमरी और काबरा में पेयजल पाइपलाइन का कार्य चल रहा था। इसी दौरान करमरी पंचायत भवन के सामने खड़ा एक ट्रैक्टर कंपनी स्वरान, नंबर 6164 अज्ञात चोरों द्वारा



उत्तर प्रदेश और महेंद्र सिंह निवासी फिश्वर, गरियाबंद ने मिलकर इस वारदात को अंजाम दिया था। पुलिस ने 22 मार्च 2025 को दोनों आरोपियों को गिरफ्तार कर लिया। चोरी हुआ ट्रैक्टर महासमुंद्र से बरामद किया गया। 23 मार्च 2025 को दोनों को ब्यायालय में पेश किया गया। जहां से उन्हें व्याधिक हिरासत में भेज दिया गया। इस कार्रवाई में निरीक्षक सुशील पटेल, प्रधान आरक्षक 083 राकेश जुरी, आरक्षक 590 धनु पटेल और आरक्षक 788 राजू पानीवाही की भूमिका सराहनीय रही।

चोरी कर लिया गया था। प्राथमिकी दर्ज होने के बाद पुलिस ने मामले की जांच शुरू की और मोबाइल लोकेशन ट्रैस कर आरोपियों तक पहुंची। जांच के दौरान पता चला कि आरोपी अयान पटेल निवासी प्रयागराज,



के द्वारा संचालित 29 विभागों के 200 प्रकार के कामों को धरातल पर क्रियावित करने का कार्य करते हैं। उन्होंने आगे कहा कि हम लोग पंचायती राज व्यवस्था से बहुत पहले से जुड़े हुए हैं और सचिवों की मेहनत और कार्य क्षमता को हम लोग जानते हैं। पंचायत में सचिव के बिना कोई भी कार्य सफल नहीं हो सकता। आज सचिवों के हड़ताल में चले जाने से हम लोग पंचायत की रोजमर्रा की समस्याओं को हल करने में असमर्थ हैं। अभी

भीषण गर्मी का समय है पेयजल का गंभीर संकट प्रत्येक पंचायतों में गहराया हुआ है साथ-साथ हम नवनिर्वाचित सरपंचों को प्रभार भी नहीं मिल पाया है।

सीएम से की मांग

सरपंच संघ फरसगांव की ओर से हम छत्तीसगढ़ के मुख्यमंत्री विष्णु देव साय जी से आग्रह करते हैं की चुनाव में मोदी गारंटी के तहत ग्राम पंचायत सचिवों के शासकीयकरण के जायज मांग को तत्काल पूरा करें ताकि हम लोग उनके साथ मिलकर पंचायत में बेहतर से बेहतर कार्य कर सकें। ग्राम पंचायत सचिव वर्ष 1995 से कार्यरत हैं और आज तक उनका शासकीय करण नहीं हुआ है पंचायत सचिव के कार्य दायित्व को देखते हुए उन्हें तत्काल शासकीय कर्मचारी घोषित किया जावे।

खबर संक्षेप

केरपे में लगाया गया

जनसमस्या निवारण शिविर



बीजापुर। सीएम विष्णु देव साय के मंशानुरूप अंतिम व्यक्ति तक शासकीय योजनाओं को पहुंचाने और उनके जीवन स्तर में व्यापक बदलाव लाने जिला प्रशासन बीजापुर द्वारा कलेक्टर संवित मिश्रा के मार्गदर्शन में कार्य किए जा रहे हैं। इसी क्रम में भोपालपटनम के ग्राम केरपे अंतर्गत निर्धारित शिविर का आयोजन ग्राम करकेली में रखा गया। उक्त शिविर में अनुभाग भोपालपटनम के एसडीएम, सीईओ जंप तहसीलदार के अलावा सभी विभागीय अधिकारी, कर्मचारी उपस्थित हुए एवं केरपे पंचायत के 10 ग्रामों से ग्रामवासी ट्रेक्टरों, मोटर साइकिल एवं सायकल से उपस्थित होकर अपने समस्या संबंधित आवेदन पत्र जैसे जाति प्रमाण पत्र, जन्म प्रमाण पत्र, आय प्रमाण पत्र, जाँब कार्ड, राशन कार्ड, अन्य विभागों से संबंधित आवेदन पत्र प्राप्त किया गया।

निधन

हरीश मटलानी

जगदलपुर। मैत्री संघ गली निवासी सब्जी व्यवसाई हरीश मटलानी (48) का बुधवार को निधन हो गया है। विगत 3 दिनों से स्वास्थ्य खराब होने के कारण उनका उपचार अस्पताल में चल रहा था जहां आज सुबह उन्होंने अंतिम सांस ली। वे अपने पीछे माता, पत्नी एवं 2 बच्चों से भरपुर परिवार छोड़ गए हैं। उनका अंतिम संस्कार सिंधी समाज के लोगों की उपस्थिति में मुक्तिधाम में हुआ।

लक्ष्मीशंकर श्रीवास

जगदलपुर। पुराना हाउसिंग बोर्ड कालोनी निवासी लक्ष्मीशंकर श्रीवास का बुधवार दोपहर उपचार के दौरान निधन हो गया। दो साल पहले उनका हृदय का ऑपरेशन किया गया था। तीन दिन पूर्व तबियत बिगड़ने पर परिजन उनके बेहतर इलाज के लिए विशाखापटनम के हॉस्पिटल में भर्ती कराया था। उपचार के दौरान उन्होंने अंतिम सांस ली। शव को लेकर परिजन विशाखापटनम से देर रात जगदलपुर पहुंचे। उनका अंतिम संस्कार गुवावर को मुक्तिधाम में किया जाएगा। वे अपने पीछे पत्नी, दो पुत्र, पिता समेत तीन भाई को छोड़ गए।

सामुदायिक पुलिसिंग के तहत शौर्य स्मृति वॉलीबाल कप का शुभारंभ

हरिभूमि न्यूज़ ►► दंतोवाड़ा

जिला दक्षिण बस्तर दन्तेवाड़ा में अपर शहीदों की स्मृति में दन्तेवाड़ा पुलिस व प्रशासन के द्वारा से शहीद हुये जवानों की स्मृति में 25 मार्च से 29 मार्च तक चलने वाले शौर्य स्मृति वॉलीबॉल कप का शुभारंभ किया गया।

कार्यक्रम का शुभारंभ विधायक दन्तेवाड़ा चैतराम अटामी, पुलिस उप महानिरीक्षक कमलोचन कश्यप, पुलिस अधीक्षक गौरव राय, सीईओ जिला पंचायत जयंत नाट्टा, अतिरिक्त पुलिस अधीक्षक स्मृतिक राजनाला एवं अतिरिक्त पुलिस अधीक्षक आरके बर्मन के द्वारा माँ दन्तेश्वरी के छायाचित्र के समक्ष दीप प्रज्वलन कर किया गया। इस पूरी प्रतियोगिता में जिला दन्तेवाड़ा के सभी थाना क्षेत्रों से कुल 32 टीमें हिस्सा ले रही है। बता

विधायक ने बस्तर कलेक्टर से की फोन पर बातचीत, इंद्रावती नदी सूखने पर उठाए सवाल

जगदलपुर। किसानों ने चित्रकोट विधायक विनायक गोपाल मुलाकात हुई। जिसमें विधायक विनायक गोपाल ने किसानों की समस्याओं को बारीकी से सुनी। बस्तर कलेक्टर हरीश एस को फोन कर लाउडस्पीकर के विधायक ने कलेक्टर की आवाज को किसानों को सुनाया। चित्रकोट विधायक विनायक गोपाल ने बस्तर कलेक्टर से फोन पर बात कर इंद्रावती नदी के सूखने को लेकर गंभीर चिंता जताई। इंद्रावती नदी जो बस्तर जिले के किसानों और आम जनता के लिए जीवनदायिनी है, इन दिनों सूखती जा रही है, जिससे क्षेत्र में जल संकट गहरा गया है। इस पर विधायक ने कलेक्टर से इस मुद्दे को लेकर समायोजन खोजने की अपील की थी, लेकिन कलेक्टर का जवाब किसानों की चिंता को और बढ़ाने वाला था। कलेक्टर ने फोन पर स्पष्ट रूप से कहा कि इस समय नदी में पानी की आपूर्ति की कमी उम्मीद नहीं है, जिससे क्षेत्र में जल संकट को लेकर नाराजगी पैदा हो गई है।

कांग्रेस ने ईडी और भाजपा सरकार का किया पुतला दहन ईडी और भाजपा सरकार की कार्यवाही लोकतंत्र के खिलाफ : राठौर

हरिभूमि न्यूज़ ►► बीजापुर

छत्तीसगढ़ प्रदेश कांग्रेस कमेटी के निर्देशानुसार जिला मुख्यालय बीजापुर में जिला कांग्रेस कमेटी ने प्रदेश के पूर्व मुख्यमंत्री एवं अखिल भारतीय कांग्रेस कमेटी के महासचिव भूपेश बघेल के भिलाई स्थित निवास में ईडी की कार्यवाही को लेकर ईडी और भारतीय जनता पार्टी के खिलाफ प्रदर्शन करते हुए पुतला दहन किया। कांग्रेस पार्टी ने आरोप लगाते हुए कहा है कि प्रदेश के पूर्व मुख्यमंत्री एवं अखिल भारतीय कांग्रेस कमेटी के महासचिव भूपेश बघेल की भिलाई स्थित उनके निवास पर ईडी और भाजपा सरकार की कार्यवाही लोकतंत्र के खिलाफ है। भाजपा सरकार और ईडी जानबूझकर सत्ता का दुरुपयोग करते हुए कांग्रेस नेताओं के खिलाफ कार्यवाही कर रही है जो कि लोकतंत्र के खिलाफ है। वहीं जिला कांग्रेस कमेटी बीजापुर के अध्यक्ष लालू राठौर ने कहा कि भारतीय जनता पार्टी बदले की



राजनीति से प्रेरित होकर कांग्रेस पार्टी के नेताओं को परेशान करने की नियत से देश की संवैधानिक संस्था ईडी का दुरुपयोग कर रही है, जो कि लोकतंत्र के खिलाफ है। इस दौरान जिला पंचायत के पूर्व अध्यक्ष शंकर कुड़ियम, जिला पंचायत सदस्य लच्छू राम मोर्य, जनपद अध्यक्ष सोनू पोटांम, जिला

पंचायत के पूर्व उपाध्यक्ष कमलेश काम्र, पूर्व नगर पालिका उपाध्यक्ष पुरुषोत्तम सल्लूर, जनपद सदस्य मनोज अवलम, जनपद उपाध्यक्ष दिनेश पुजारी, जिला महामंत्री जितेंद्र हेमला, कोषाध्यक्ष पुरुषोत्तम खत्री, कांग्रेस नेता प्रवीण उडे, राम कुमार दुर्गम, महिला कांग्रेस की प्रदेश सचिव शोख रजिया, इदरीस

खान, जनपद सदस्य बोधि ताती, सकीना बानो, संजना चौहान, संगीता नाग, महेश हेमला, वीरेंद्र सिंह ठाकुर, सदाशिव राना, श्याम गुप्ता, रोहित कुमार ठाकुर, युवा कांग्रेस के कांमेश मोरला, मगन और बलराम कोरसा सहित बड़ी संख्या में कांग्रेस पार्टी और युवा कांग्रेस के कार्यकर्ता शामिल हुए।

परीक्षा से पूर्व बिल्डिंग से गिरने से 12 वीं के छात्र की मौत

जगदलपुर। बलदेव स्टेट निवासी दिप्ति कान्वेंट स्कूल के कक्षा 12 वीं के छात्र यक्ष रतनपाल का बुधवार सुबह छठवीं मंजिल से गिरने से मौत हो गई। कालोनी वासियों के मुताबिक मिडिया कर्मा सुभाष रतनपाल अपनी पत्नी व दो पुत्रों के साथ बलदेव अपार्टमेंट में लवें समय से निवासरत थे। सुबह लगभग 9 बजे कालोनी वासियों ने बड़े पुत्र यक्ष को अपार्टमेंट के नीचे गिरा हुआ पाया। आननफानन में उन्होंने बच्चे को उपचार के लिए महारानी अस्पताल में लेकर गए। जहां उपचार के दौरान डाक्टरों ने उसे मृत घोषित कर दिया। इसके बाद यक्ष के परिजनों को सूचना दी गई। जिस पर उसके माता पिता अस्पताल पहुंचे। पुलिस ने मर्ग कायम कर शव को पीएम के लिए डिमरापाल मेडिकल कॉलेज रवाना किया।

तब तक आंदोलन जारी रहेगा। स्थानीय मंडी परिसर में हड़ताल कर रहे पंचायत सचिवों ने मांग बुधवार को धरनास्थल में जमकर नारेबाजी की। इस दौरान बस्तर जिले व जगदलपुर ब्लॉक के सभी पंचायत सचिव मौजूद थे। हालांकि स्थानीय स्तर पर शासन प्रशासन द्वारा शासकीयकरण करने पांच सदस्यीय समिति गठित करने तथा काम होने आश्वासन दिया गया। बावजूद प्रदेश सचिव संघ ने इस आश्वासन को सिरे से खारिज करते हुए कहा कि जब तक मांग पूरी नहीं होती आंदोलन जारी रहेगा।

सरस्वती शिशु मंदिर के बच्चों को मिला साइकिल



हरिभूमि न्यूज़ ►► गीदम

सरस्वती शिशु मंदिर उच्च माध्यमिक विद्यालय गीदम में निशुल्क एवं अनिवार्य शिक्षा आरटीई के अंतर्गत अध्वनरत अति निर्धन भैया बहनों को पारस नवीन कुकी सुराना एवं परिवार की ओर से आठ साइकिल के वितरण किया गया। गौरतलब है कि विद्यालय को जैन समाज की माताओं व बंधुओं से सदैव सहयोग प्राप्त होते रहता है। साथ ही पांची देवी सुराना, गणेश लोहा के द्वारा विद्यालय को सात पंखा देने की घोषणा की गई। समाज

की माताओं द्वारा निर्धन भैया बहनों को पेन, कॉपी, बैग, जूता, मौजा, स्टेशनरी व गणवेश का भी वितरण किया जाता है। नवीन सुराना के द्वारा निर्धन भैया बहनों को साइकिल प्रदाय किया गया। विद्यालय के प्राचार्य एवं आचार्य ने आभार व्यक्त किया। नवीन सुराना और भाइयों का तिलक वंदन कर विद्यालय के प्राचार्य ने स्वागत किया। विद्यालय के प्राचार्य विजय दुबे ने बताया कि विद्यालय प्रांगण में 26 मार्च से 31 मार्च तक जीपीएल क्रिकेट जैन प्रीमियर लीग रात्रि में खेला जाएगा।

एमआईसी सदस्य मिले विधायक किरण से

हरिभूमि न्यूज़ ►► जगदलपुर

भाजपा प्रदेश अध्यक्ष एवं जगदलपुर विधायक किरण सिंह देव से नगर निगम अध्यक्ष खेमसिंह देवांगन एवं नवनियुक्त मेयर इन कारोसिल के सदस्यों ने सौजन्य भेंट एवं मुलाकात किया। भाजपा प्रदेश अध्यक्ष एवं विधायक किरण सिंह देव सभी महापौर परिषद सदस्यों को शुभकामनाएं एवं बधाई दी, इस अवसर पर मुख्य रूप से पुनर्वास एवं नियोजन विभाग सभापति योगेंद्र पांडे, बाजार विभाग सभापति राणा घोस, लोक निर्माण विभाग सभापति निर्मल



पानीग्राही, राजस्व विभाग सभापति संग्राम सिंह राणा, स्वास्थ्य एवं चिकित्सा विभाग सभापति लक्ष्मण

झा, जल कार्य विभाग सभापति सुरेश गुप्ता, शिक्षा विभाग सभापति कलावती कसेर उपस्थित थे।



हरिभूमि न्यूज़ ►► जगदलपुर

बस्तर जिला यादव समाज चुनाव संचालन समिति की बैठक श्री कृष्ण मंदिर गोवर्धन चौक जगदलपुर आगामी चुनाव के संबंध में रविवार की बैठक आयोजित की गई।

1, 2 व 3 अप्रैल को संभाग स्तरीय बस्तर पंडुम का होगा आयोजन



हरिभूमि न्यूज़ ►► दंतोवाड़ा

बस्तर संभाग अंतर्गत जनजातीय बाहुल्य राज्य छत्तीसगढ़ की स्थानीय कला एवं संस्कृति परंपरा से परिपूर्ण बस्तर अंचल के लोककला, शिल्प कला, तीज-ल्यौहार, खान-पान, बोली-भाषा, रीति-रिवाज, वेशभूषा, आभूषण, वाद्य यंत्र, पारंपरिक नृत्य, गीत-संगीत, नाट्य, व्यंजन पेय पदार्थ के मूल स्वरूप को संरक्षण, संवर्धन एवं कला समूहों के सतत विकास तथा जनजातीय कलाकारों को प्रोत्साहित एवं सम्मानित करने के उद्देश्य से संभाग स्तरीय बस्तर पंडुम का आयोजन दिनांक 1,2,3 अप्रैल को किया जा रहा है। इस वृहद आयोजन में जिला सुकमा, बीजापुर, बस्तर, कौडागांव, नारायणपुर, दंतोवाड़ा, कांकेर, जिलों के विजेता प्रतिभागी टीमें पुनः अपना सांस्कृतिक प्रदर्शन जिला मुख्यालय में करेंगी। इसके तैयारी एवं सफल आयोजन के तहत जिला कार्यालय के डंकनी सभा कक्ष में आज सीईओ जिला पंचायत जयंत नाट्टा द्वारा नोडल अधिकारियों की आवश्यक

बैठक ली गई। बैठक में प्रतियोगिता में सम्मिलित प्रतिभागियों के ठहरने एवं भोजन की व्यवस्था, प्रतिभागियों के आवागमन की सम्पूर्ण व्यवस्था, कला एवं संस्कृति से संबंधित समस्त व्यवस्थाओं, विजेताओं को नगद पुरस्कार, प्रमाण पत्र, साथ ही प्रतियोगिता स्थल पर बांस-बकली व्यवस्था, बैरिकेडिंग, प्रतियोगिता स्थल पर सम्पूर्ण सुरक्षा व्यवस्था, चिकित्सा व्यवस्था, प्रतिभागियों के आवागमन हेतु वाहन की व्यवस्था, टेंट पंडाल, मंच व्यवस्था कार्यपालन, साउंड सिस्टम, मंच में लाइट तथा जनरेटर की व्यवस्था, प्रतियोगिता स्थल पर विद्युत व्यवस्था, प्रतियोगिता स्थल में आवश्यक लेआउट, समतलीकरण, साफ-सफाई, पीने के पानी, पानी टैंकर, चलित शौचालय एवं संबंधित अन्य कार्य, फायर ब्रिगेड की व्यवस्था, विशिष्ट अतिथियों के समन्वय हेतु लाईजनिंग के संबंध में विषेश दिशा निर्देश दिए गए। बैठक में अपर कलेक्टर राजेश पात्रे, सहित सभी जिला स्तरीय अधिकारी उपस्थित थे।

तसर रेशम कृषि पर डीओएस अधिकारियों के लिए सफल जागरूकता कार्यशाला

हरिभूमि न्यूज़ ►► बस्तर

बीएसएमटीसी बस्तर और बीएसएमटीसी नबरंगपुर द्वारा संयुक्त रूप से देवांश रसिडेसी, जगदलपुर में एक जागरूकता कार्यशाला का आयोजन किया गया था। कार्यक्रम में 25 डीओएस अधिकारियों ने भाग लिया, जिन्होंने चर्चा और प्रस्तुतियों में सक्रिय रूप से भाग लिया।

कार्यशाला की अध्यक्षता डॉ. सेल्वकुमार, निदेशक, बीटीएसएसओ बिलासपुर ने की, जिन्होंने तसर अनाज की सफलता के लिए महत्वपूर्ण कारकों पर एक मुख्य प्रस्तुति दी। एसडीओ वन, आईपी बंजारे ने कार्यक्रम में मुख्य अतिथि के रूप में शामिल हुए इस दौरान कार्यक्रम को सम्बोधित सुनील कुमार मिश्रो, वैज्ञानिक-डी, आरएसआरएस जगदलपुर, जिन्होंने तसर संस्कृति में प्रसारित होने वाली नवीनतम प्रौद्योगिकियों पर चर्चा किया। डॉ. बी. थिरुपम रेड्डी, वैज्ञानिक-सी, बीएसएमटीसी



बस्तर, जिन्होंने तसर रेशम कीटों को प्रभावित करने वाले विभिन्न कीटों और उनके प्रबंधन पर विस्तार से बताया। कार्यक्रम में रेड्डीगौरी शंकर, वैज्ञानिक-सी, बीएसएमटीसी नबरंगपुर, जिन्होंने तसर रेशम कीटों के भोजन के पौधों के कीटों पर जानकारी साझा किया एआर रिजवी, फील्ड ऑफिसर, जगदलपुर, जिन्होंने कोकून के बाद के नुकसान प्रबंधन के लिए जानकारी दी। गोपाल राव, एसटीए, बीएसएमटीसी बस्तर, जिन्होंने तसर रेशम कीट की वैज्ञानिक पालना गतिविधियों पर

जानकारी दी। कार्यक्रम में उर्मिला नाग, एसटीए, बीएसएमटीसी बस्तर, और ताहिर सिद्दीकी, एसटीए, बीएसएमटीसी बस्तर ने सक्रिय भूमिका निभाई। कार्यशाला ने प्रतिभागियों के लिए तसर रेशम कृषि से संबंधित मुद्दों पर चर्चा करने और हल करने के लिए एक मूल्यवान मंच प्रदान किया। प्रतिभागियों ने चर्चा में सक्रिय रूप से भाग लिया और प्रस्तुतियाँ अच्छी तरह से प्राप्त हुईं। कार्यक्रम का समापन डॉ. बीटी रेड्डी द्वारा धन्यवाद प्रस्ताव के साथ हुआ।

कृषि वैज्ञानिकों ने किया कृषकों के फार्म का परीक्षण



हरिभूमि न्यूज़ ►► सुकमा

केवीके के कृषि वैज्ञानिकों ने सुकमा विकासखंड के मुरतोंडा और अधिकारी रास में किसानों के खेतों का नैदानिक भ्रमण किया गया। इस भ्रमण का नेतृत्व कृषि विज्ञान केंद्र सुकमा के वरिष्ठ वैज्ञानिक एवं प्रमुख एचएस तोमर, पौध रोग विशेषज्ञ राजेंद्र प्रसाद कश्यप तथा कीट वैज्ञानिक डॉ. योगेश कुमार सिसदर ने किया। भ्रमण के दौरान किसान राजेश नाग के खेत में बैंगन की फसल में तना एवं फल छेदक कीट, खीरे की

फसल में लाल कट्ट कीट तथा बरबटी की फसल में माहू का प्रकोप देखा गया। वहीं, किसान मित्र धरम नाग के फार्म में मक्का की फसल में सैनिक कीट का प्रकोप पाया गया। इसके अलावा धरम नाग के खेत में इंदिरा गांधी कृषि विश्वविद्यालय, रायपुर के कीट वैज्ञानिक डॉ. योगेश कुमार मेश्राम द्वारा मक्का व मिर्च की फसल में लगने वाले शत्रु कीट एवं मित्र कीट की पहचान, उनकी अवस्थाओं तथा जैविक नियंत्रण के उपायों की जानकारी दी गई।

शिक्षक को अभ्यावेदन निर्णय से राहत

जगदलपुर। छत्तीसगढ़ टीचर्स एसोसिएशन के प्रदेश अध्यक्ष संजय शर्मा ने बताया कि सोना साहू के पक्ष में उच्च न्यायालय के डबल बेंच द्वारा निर्णय देने के बाद अनेक एलबी संघों द्वारा शिक्षक स्वतंत्र रूप से उच्च न्यायालय छत्तीसगढ़ में क्रमोन्नति प्रदान करने याचिका दायर कर चुके हैं, जिसमें कामदेव टेकाम एवं अन्य 9 शिक्षकों ने तथा कृष्ण मूर्ति शर्मा सहित अनेकों शिक्षकों ने याचिका दायर किया है जिसमें उच्च न्यायालय के सिंगल बेंच द्वारा सोना साहू के निर्णय का उल्लेख कर निर्णय पारित किया गया है।

कामदेव टेकाम के याचिका पर उच्च न्यायालय बिलासपुर के न्यायाधीश नरेश कुमार चंद्रवंशी ने निर्णय दिया है। हाईकोर्ट के निर्णय अनुसार याचिकाकर्ता को इस रिट याचिका में प्रस्तुत शिकायतों के लिए प्रतिवादी संख्या 2 एवं 3 के समक्ष अत्यावेदन करने की अनुमति दी जाती है।

यादव समाज की बैठक में अध्यक्ष चुनाव कराने पर चर्चा



हरिभूमि न्यूज़ ►► जगदलपुर

जिसमें सभी सदस्यों ने 13 अप्रैल को बस्तर जिला यादव समाज के अध्यक्ष का चुनाव कराने का निर्णय लिया।

सभी सदस्यों ने सर्व सम्मति से कमल राम यादव को चुनाव संचालन समिति का अध्यक्ष चुना गया। शिव बालक यादव,

जगदीशचंद्र यादव, सुमन यादव, संतोष यादव, भारगिरी यादव, कलेश यादव, लकी यादव, सुखराम यादव सदस्य रहेंगे। चुनाव संचालन समिति के सहयोगी के रूप में बिहारी लाल खाल, संतोष कुमार यादव, धीरेन्द्र यादव रहेंगे।

खबर संक्षेप

सड़क दुर्घटना में नाबालिग की मौत

कांकेर। भानुप्रतापपुर थानांतर्गत कुल्हाड़कट्टा निवासी 14 निवासी दिनेश्वरी कोराम का सड़क दुर्घटना में 24 मार्च को मौत हो गया। दुर्गुकोदल निवासी 24 वर्षीय महेश कुमार कवाची ने पुलिस को बताया कि ग्राम नारायणपुर के ढाबा के पास मृतिका सड़क दुर्घटना में घायल हो गई व गंभीर चोट आने की वजह से उसकी मौत हो गई। पुलिस ने मर्ग कायम कर विवेचना में लिया है।

कैवटी देवमेला आज बड़ी संख्या में आएंगे ग्रामीण भानुप्रतापपुर। प्रतिवर्ष की भांति इस वर्ष भी कैवटी का देव मेला 27 मार्च गुरुवार को रखा गया है। कैवटी के देव मेला में आसपास के गांव से ग्रामीण मेला का आनंद लेने आते हैं। इस अवसर पर रात्रिकालीन नाचा गोपी किशन चरोटा का आयोजन रखा गया है। उक्ताशय जानकारी सरपंच प्रेम सिंह सलाम, व्यापारी संघ अध्यक्ष प्रकाश साहू, ग्राम पटेल सदरू कोला औरमोहन सोनवानी द्वारा दिया गया।

इलाज के दौरान युवक की अस्पताल में मौत कांकेर। चारामा थानांतर्गत गोटीटोला निवासी 26 वर्षीय लतखोर कोरेटी पिता छबिलाल का ईलाज के दौरान जिला अस्पताल में ईलाज के दौरान 18 मार्च को सुबह साढ़े 8 बजे मौत हो गया। थाना कांकेर से मर्ग डायरी चारामा थाना ले जाने पर असल नंबरी मर्ग कायम कर विवेचना में लिया गया।

बीमारी से त्रस्त युवक ने आत्महत्या की कांकेर। कच्चे चौकी अंतर्गत टेकाढोड़ा निवासी 30 वर्षीय संतोष नरेटी पिता जैतूरू ने फांसी लगाकर आत्महत्या कर लिया। आत्महत्या के कारणों का अभी पता नहीं चल पाया है। मृतक के पिता टेकाढोड़ा निवासी 55 वर्षीय जैतूरू नरेटी ने पुलिस को बताया कि मृतक का दिमागी हालत ठीक नहीं था। मिर्गी के बिमारी से भी ग्रस्त था। मृतक ने परेशान होकर फांसी लगाकर आत्महत्या किया है। पुलिस ने मर्ग कायम कर विवेचना में लिया है।

लग्नातार नौवें दिन पंचायत सचिव संघ का हड़ताल जारी बीजापुर। अपनी एक सूत्रीय मांग शासकीयकरण को लेकर जिले के चारो ब्लॉकों में पंचायत सचिव हड़ताल पर है। पंचायत सचिव संघ 18 मार्च से आंदोलन पर बैठ गए है। पंचायत सचिवों के आंदोलन के चलते ग्राम पंचायतों के जनहित कार्य पूरी तरह से प्रभावित हो रहे है।

निधन

समारूरांम पटेल

कांकेर। ग्राम नंदनमारा निवासी 60 वर्षीय समारूरांम पटेल का सड़क हादसे में 23 मार्च को निधन हो गया। वे नेशनल हाईवे विभाग में पदस्थ थे। वे शैलेश पटेल के पिता तथा सखाराम पटेल के पुत्र थे।

कार्यक्रम : जिला स्तरीय ‘बस्तर पंडुम’ में रही आदिवासी लोक परंपराओं की धूम

बस्तर पंडुम से पारंपरिक आदिवासी जीवन शैली, रहन-सहन खानपान, पोशाक को मिल रहा संरक्षण : विधायक आशाराम

हरिभूमि न्यूज ▶▶कांकेर

मुख्यमंत्री विष्णुदेव साय की मंशानुसार प्रदेश सरकार द्वारा बस्तर की पारंपरिक, सांस्कृतिक तथा विभिन्न अवसरों व त्यौहारों पर आदिवासियों द्वारा किए जाने वाले पारंपरिक लोकनृत्य, लोकगीत, लोकनाट्य आदि की पहचान स्थापित करने के उद्देश्य से बस्तर पंडुम का आयोजन किया जा रहा है। इसके तहत आज

- पारंपरिक लोकनृत्य, गीत, लोक नाट्य, सहित आदिवासी व्यंजन, वेशभूषा और शिल्पकला का किया उत्कृष्ट प्रदर्शन

जिला स्तरीय प्रतियोगिता का आयोजन कांकेर शहर से लगे ग्राम सिंगारभाट के गोंडवाना भवन में धूमधाम पूर्वक किया गया, जिसमें जिले के सभी सात विकासखण्डों से आए लोक कलाकारों ने विभिन्न विधाओं में अपनी शानदार प्रस्तुति दी। इस अवसर पर कांकेर विधायक आशाराम नेताम, भानुप्रतापपुर विधायक सावित्री मनोज मंडावी, जिला पंचायत अध्यक्ष किरण नरेटी सहित उपस्थित जनप्रतिनिधियों ने बस्तर की पारंपरिक विधाओं का आनंद लिया।

कार्यक्रम में मुख्य अतिथि के तौर पर उपस्थित कांकेर विधायक ने कहा कि बस्तर की पारंपरिक धरोहरों को संरक्षित करने एवं पहचान दिलाने का कार्य बस्तर पंडुम के माध्यम से प्रदेश के मुखिया विष्णुदेव साय द्वारा किया जा रहा है। अपनी संस्कृति और विरासत से दूर हो रहे आदिवासियों को उनकी परंपराओं से जोड़ने की यह अच्छी पहल है और इसका लाभ बस्तर के सभी जनजातियों को लेना चाहिए।

इस अवसर पर भानुप्रतापपुर विधायक ने अपने उद्घोषन में कहा कि बस्तर की अपनी अलग परंपरा है। उन्होंने आगे कहा कि पाश्चात्य संस्कृति के बीच अपनी उत्कृष्ट विरासत से दूर हो रही आदिवासी जनजातियों के लिए बस्तर पंडुम एक अच्छा माध्यम है, जिसे संजोने व सहजने का काम शासन-प्रशासन द्वारा किया



पारंपरिक व्यंजनों और आकर्षक वेशभूषा से हुए रूबरू

सिंगारभाट के गोंडवाना भवन में आयोजित बस्तर पंडुम में जनजातीय शिल्प कला, वाद्ययंत्र, आखेट यंत्र, आभूषण, पारंपरिक वेशभूषा आदि का प्रदर्शन स्टॉल लगाकर किया गया। इस दौरान आगंतुकों ने बस्तर के पारंपरिक आभूषण हंसली, पहुँची, ऐठी, चुटकुल, चुड़ा, करधन, कौडीमाला, कौडी गजरा, झलिंग, खोपा खोचनी, बटकी खिनवा, बनुरिया, पैरकड़ा, गुड़पिन, रुपिया माला, पनिया, फुंदरा, तल्लानेर, झोबा, नेक, सिहारी बीजमाला सहित लया-लयोर की पारंपरिक पोशाकों व गोदना (पारंपरिक टैटू) का भी प्रदर्शन का अवलोकन किया। इसी तरह बस्तरिया व्यंजन के स्टॉल में पुडुगा, आकौरोटी, सल्फी, जिर्रा शरबत, झमली (हिता) चटनी, कौड़ेंग घुसरी, गुड़चिंवड़ा, आमट, जिमिकोंदा सहित छिंद डाइको, जिर्रा गुंडा, हिता चटनी, जुंवार लाई, रेगा, डाँक, गोडगा जावा, हिंद दांडगो, माइरिया हनुनगा, कुल्थी कौड़ेंग, सिकुन, चापोड़ा चिट्ठी, फुट्टु गुंडा, जौरझाजी, तुनीर पंडिंग, स्थिरी बीजा के अलावा पेय पदार्थों में अड़कुड़ जावा, गोर्रा जावा, कनकी जावा, काराखुला, मेमरी शरबत, बेल शरबत, कुटकी पेज, जुंवार पेज, डुमर पेज, कौदो पेज आदि की प्रदर्शनी लगाई गई। इस दौरान अतिथियों ने स्वादिष्ट व्यंजन का स्वाद भी चखा।

जा रहा है। कार्यक्रम में उपस्थित जिला पंचायत की अध्यक्ष ने कहा कि बस्तर पंडुम यहां की लोक संस्कृति और परंपराओं को पुनर्जीवित करने का बेहतर प्लेटफॉर्म साबित हुआ है। उन्होंने आगे कहा कि प्रकृति के पूजक आदिवासियों को अपनी विभिन्न परंपराओं से जुड़ने का यह सुनहरा अवसर मिला है, जिसके लिए प्रधानमंत्री नरेन्द्र मोदी और प्रदेश के मुख्यमंत्री विष्णुदेव साय बधाई के पात्र हैं। कलेक्टर निलेशकुमार महादेव श्रीसागर ने जिला स्तरीय बस्तर पंडुम प्रतियोगिता पर प्रकाश डालते हुए कहा कि उक्त आयोजन के जरिए आदिवासियों को अपनी छिपी हुई

प्रतिभाओं को मंच प्रदान करने अवसर मिला। उन्होंने सभी प्रतिभागियों को बधाई देते हुए संभागी स्तरीय प्रतिस्पर्धा के लिए अपनी शुभकामनाएं दीं।

इस अवसर पर सर्व आदिवासी समाज के अध्यक्ष कन्हैया उसेंडी, नगरपालिका के अध्यक्ष अरूण कौशिक, जिला पंचायत उपाध्यक्ष ताराबती ठाकुर, मंडुआ विकास बोर्ड के पूर्व अध्यक्ष भरत मटियारा, पूर्व विधायक शिशुपाल शोरी एवं सुमित्रा मारकोले, भाजपा के जिलाध्यक्ष महेश जैन, राजीव लोचन सिंह के अलावा विभिन्न आदिवासी समाज के प्रमुखगण उपस्थित रहे।



आदिवासियों की पुरानी परंपरा : गोदना

स्टॉल में पहुंचे नरहरपुर ब्लॉक के ग्राम गवरसिल्ली से आए ओझा जनजाति के आदिवासियों ने बताया कि आदिवासी महिला के विभिन्न अंगों में गोदना की पुरानी परंपरा है। श्री बिसाहुराम नेताम, सुखमीबाई व दुकलूबाई ने बताया कि गोदना को घी और धूप से विशिष्ट प्रकार के मिश्रण से तैयार किया जाता है, जिसे सुई से चुभोकर अंगों में आकृतियां उकेरी जाती हैं। यह भी बताया कि गोदना गोदने के उपरांत शांति के लिए उन अंगों में गोबर का लेप लगाया जाता है। इसके अलावा ग्राम की शीतलामाता को तेल, हल्दी, चावल, दाल, नमक, मिर्च आदि अनिवार्य रूप से अर्पित किया जाता है। यह परंपरा सैकड़ों सालों से चली आ रही है। देवार याया द्वारा भी गोदना अंकित किए जाने का चलन है। उल्लेखनीय है कि जिला स्तरीय ‘बस्तर पंडुम’ प्रतियोगिता में सभी ब्लॉक से आए 464 प्रतिभागियों ने हिस्सा लेकर विभिन्न विधाओं में उत्कृष्ट प्रस्तुति दी, जिसमें जिले के आदिवासी प्रतिभागियों ने रेला पाटा नृत्य, धनकुल नृत्य, डहकी गीत, मांदर नृत्य, मोहरी वाद्य आदि का प्रदर्शन किया गया।

मां कर्मा जयंती पर शोभायात्रा निकाली और महाआरती कर सुख-समृद्धि मांगी



हरिभूमि न्यूज ▶▶बनसागर

विकासखंड नरहरपुर अंतर्गत ग्राम अमोड़ा में भक्त माता कर्मा कि जयंती के अवसर पर कर्मा जयंती

- जनपद सदस्य कांति पटेल ने बाउंड्रीवाल के लिए दो लाख देने की घोषणा की

महाआरती एवं शोभायात्रा निकाली गई। कार्यक्रम के मुख्य अतिथि जनपद सदस्य जनपद पंचायत नरहपुर क्रांति पटेल, विशिष्ट अतिथि

सरपंच ग्राम पंचायत अमोड़ा हजारी राम गोटा, उप महासचिव जिला साहू समाज कांकेरपूर्णेश्वर साहू, उप सरपंच ग्राम पंचायत अमोड़ा लेख राम साहू, रामकुमार देहारी, हिराऊराम यादव, परमेश पटेल, रविशंकर हिरवानी, राजेंद्र साहू एवं समाज के विशिष्ट उपस्थित रहे। कर्मा जयंती के शुभ अवसर पर जनपद सदस्य कांति पटेल ने बाउंड्रीवाल के लिए दो लाख देने की घोषणा किया, जिससे साहू समाज में खुशी कि लहर है। शोभा यात्रा निकालकर पूरे ग्राम का भ्रमण किया गया। तत्पश्चात माता कर्मा के

जीवन की संक्षिप्त परिचय किया गया। माता कर्मा के मंदिर प्रांगण पर भंडारा का आयोजन किया गया था। कार्यक्रम को सफल बनाने के लिए सामाजिक बंधुओं का विशेष योगदान रहा जिसमें तामेश्वर साहू, द्वारका साहू, योगेश्वर साहू, सोमप्रकाश साहू, महावीर साहू, ब्रह्मानंद साहू, मिलाप साहू, सोनसीर साहू, प्रभा साहू, धारणी साहू, देवकी साहू, मंजुलता साहू, अनीता साहू, सत्या साहू, संतोषी साहू, डाली साहू, देवश्री साहू, अनुराधा साहू, हेमा साहू एवं अन्य लोगों का योगदान रहा।

माता कर्मा जयंती और साहू वार्षिक सम्मेलन में 10वीं-12वीं के मेधावी छात्र-छात्राओं का सम्मान

हरिभूमि न्यूज ▶▶बासनवाही

परिक्षेत्रीय साहू समाज मावलीपारा के तत्वावधान में कर्मा जयंती एवं वार्षिक सम्मेलन समारोह साहू सदन सलेटोला में बड़े धूमधाम से मनाया गया।

- सलेटोला में कर्मा जयंती व वार्षिक सम्मेलन धूमधाम से मनाया गया

तैलिक वंश की आराध्य देवी संत शिरोमणि भक्त माता कर्मा की 1009 वीं जयंती चैत्र कृष्ण पक्ष एकादशी पापभोचनी पर मातृशक्ति एवं बालिकाएं सिर पर कलश धारण कर मां कर्मा की जयकारे लगाते हुए पूरे गांव में कलश यात्रा निकाली।

कार्यक्रम में मुख्य अतिथि के रूप में उपाध्यक्ष जिला पंचायत कांकेर तारा ठाकुर, कार्यक्रम का अध्यक्षता अध्यक्ष परिक्षेत्रीय साहू समाज काजुराम साहू मावलीपारा, वरेश अतिथि उपाध्यक्ष जनपद पंचायत नरहरपुर संजुगोपाल साहू, समाज के संरक्षक प्रदीप सारवा, बिना बंटी राय, जनपद सदस्य सरिता भास्कर, सरपंच राजेन्द्र साहू, उपसरपंच राजेन्द्र भास्कर, ग्राम पटेल दयाराम भास्कर, गेंडुराम मंडावी, शिवनारायण कुलदीप, हरलाल नेताम, सगरदास वैष्णव एवं समाज के पदाधिकारीगण बड़ी संख्या में उपस्थित रहे। अतिथियों ने सर्वप्रथम भक्त माता कर्मा के छायाचित्र में पूजा अर्चना एवं आरती कर कार्यक्रम का शुभारंभ किया गया।

मुख्य अतिथि ने कहा कि मां कर्मा हम सबकी देवी हैं। साहू समाज एक संगठित समाज है। भक्त शिरोमणि कर्मा माता सदा भक्ति और



शक्ति का प्रतीक है। साहू समाज हर क्षेत्र में अग्रणी है, चाहे कृषि के क्षेत्र में हो चाहे व्यापार, राजनीति के क्षेत्र में हो। साहू समाज में हमें एकता की भावना देखने को मिलता है। संजुगोपाल साहू ने कहा कि मां कर्मा जयंती हम सभी के लिए प्रेरणा का अवसर है। यह पर्व हमें परिश्रम सेवा और समर्पण की सिख देती है। अपने तनमन और धन से सामाजिक और धार्मिक कार्यों में लगा देनी वाली मां कर्मा से हमें त्याग और धार्मिकता की शिक्षा मिलती है। समाज के अध्यक्ष काजुराम साहू ने कहा कि मां कर्मा साहू समाज की आराध्य देवी हैं, जिन्होंने साहू समाज के हितों की रक्षा अपने भक्ति के माध्यम से की और उनके द्वारा बताए गए रास्ते में साहू समाज को चलना चाहिए और धर्म के क्षेत्र में हमें आगे रहना चाहिए। राजेश कलिहारी ने कहा कि माता कर्मा की भक्ति मीरा और सबरी की भक्ति से कम नहीं है। कर्मा ने अपनी भक्ति से भगवान कृष्ण को प्रेम में बांधकर उनके खिचड़ी

खाने मंदिर छोड़कर आने विवश कर दिया। भगवान जगन्नाथ को लगने वाली खिचड़ी का भोग प्रसाद वास्तव में माता कर्मा का खिचड़ी प्रसाद है। कर्मा जयंती के अवसर पर 10 वीं व 12 वीं के प्रतिभावान छात्र छात्राओं समाज के नवनिर्वाचित कर्मचारियों को मोमेंटो व प्रस्तिपत्र देकर सम्मान किया गया एवं नवनिर्वाचित पंचायत पदाधिकारियों का भी सम्मान किया गया। रात्रिकालीन कार्यक्रम में कवलराम साहू, हेमलता साहू, सुनेश्वरी साहू, छत्रपाल साहू, प्रदीप सारवा, काजुराम साहू के आतिथ्य में सम्पन्न हुआ। अतिथियों का स्वागत के बाद परिक्षेत्रीय अध्यक्ष काजुराम साहू का पगड़ी रस्म कर सम्मान किया। समाज का वार्षिक अजय व्यय की जानकारी दी गई। कार्यक्रम में मावलीपारा परिक्षेत्र के मुख्य प्रकोष्ठ युवा प्रकोष्ठ महिला प्रकोष्ठ व्यापारी प्रकोष्ठ के सभी पदाधिकारी गण एवं समाज के महिला पुरुष बड़ी संख्या उपस्थित रहे।

पालिका अध्यक्ष- उपाध्यक्ष और पार्षदों का पेंशनर समाज ने किया सम्मान

हरिभूमि न्यूज ▶▶कांकेर

नगरपालिका परिषद के नवनिर्वाचित अध्यक्ष एवं सभी वार्डों के पार्षदों का सम्मान जिला पेंशनर समाज ने किया। द्वारा वीणावादिनी मां सरस्वती के छाया चित्र पर द्वीप प्रज्वलित कर कार्यक्रम की शुरुआत किया गया। बाबा रामदेव मंदिर में आयोजित कार्यक्रम में नगर पालिका अध्यक्ष अरूण कौशिक ने कहा कि आप लोगों ने कांकेर



एवं उनकी टीम की बदौलत कांकेर में पेंशनर समाज का भवन बनकर तैयार है, जो कांकेर के पेंशनर के लिए उपलब्धि है और अभी कुछ मरम्मत का काम शेष है, जिसमें नवनिर्वाचित पालिका की टीम से सहयोग की अपेक्षा करता हूँ। पेंशनर समाज ने

शहर के बेहतरी के लिए मौका दिया है, उसमें खरा उतरने का प्रयास करूंगा। नगर पालिका के उपाध्यक्ष उत्तम यादव ने कहा कि आप सभी वरिष्ठजनो के आशीर्वाद से हमें अवसर मिला है। हम पेंशनरों की पीड़ा को समझते हैं। आपकी जो भी समस्या होगी, हम सब मिलकर समाधान करने की पूरी कोशिश करेंगे। मांझापारा वार्ड के पार्षद हितेन्द्र खटवानी ने अपनी जिम्मेदारी समझते हुए पेंशनर समाज भवन में कूलर लगाने की घोषणा कर एक मांग पूरी करके उनकी माँगों को पूरा करने की शुरुआत कर दिया। पेंशनर समाज के अध्यक्ष ओमप्रकाश भट्ट ने कहा कि पूर्व के पेंशनर समाज के अध्यक्ष

नगरपालिका के अध्यक्ष अरूण कौशिक, उपाध्यक्ष उत्तम यादव, पार्षद उगेश्वरी उड़के, हितेंद्र खटवानी, चन्द्रलोक सिंह ठाकुर, शकुन्तला जैन, दीपक शोरी, चित्ररेखा जैन, सलीम मेमन, नरेन्द्र साहू, अजय सिंह रेणु, मतीन खान, हितेंद्र खटवानी, मीरा सलाम, ओमप्रकाश देवांगन, मंजू सारथी को स्मृति चिन्ह भेंट कर सम्मान किया गया।

इस अवसर पर पेंशनर समाज के सचिव शिवसिंह भदौरिया, उपाध्यक्ष सुरेशचंद्र शिवस्तव, बसंत गुप्ता, पीताम्बर सिंह पारकर, हेमन्त टांकसाले, दीपक झा, ईश्वर वर्मा, निर्मल चौपड़ा, राजन शण्डे, शिवचरण यादव, गोविन्द सारवा, किशोर ठाकुर, सुरेन्द्र ठाकुर, मनोहर तिवारी उपस्थित रहे।

online Booking:- www.tripuryatra.com

रस्तीपर मात्र 13,500/-

By Train - रजिर्वेशन कोच

01 जुलाई से 11 जुलाई, 15 जुलाई से 25 जुलाई, 27 जुलाई से 06 अगस्त 2025 (11 दिन)

सुविधा ज्यादा सबसे कम राशि पर

अमरनाथ यात्रा

बाबा अमरनाथ, माता वैष्णव देवी

11 यात्रियों की बुकिंग पर एक यात्री नि:शुल्क

नोट :- बुकिंग आप जल्द कवाले क्योंकि रजिस्ट्रेशन व मेडिकल कवाला अनिवार्य रहता है।

राशि:- रस्तीपर 13,500/-, 3 एसी 20,500/-, 2 एसी 25,500/- (+ 5% GST)

Since-2007

श्री त्रिपुर तीर्थ यात्रा सेवा समिति

संपर्क करें:- 7354-411411

प्रशिक्षित ड्राइवर मंथली/डेली बेसिस पर उपलब्ध है

नोट - हमारे द्वारा प्रशिक्षित ड्राइवर ये सारे पॉइंट फॉलो करते हैं।

1. गाड़ी चलते समय पान मसाला / सिगरेट का सेवन नहीं करते हैं।
2. एक बार में फ़ोन उठाते हैं, कॉल मिस होने पर कॉल बैक करते हैं।
3. प्रतिदिन गाड़ी की साफ सफाई करते हैं।
4. गाड़ी हमेशा सुरक्षित स्पीड में चलाते हैं।
5. ड्यूटी के दौरान यूनीफॉर्म में रहते हैं।

संपर्क करें- 7837411411

अधिक जानकारी के लिए स्कैन करें।

Rahul Travels One Way Taxi Pvt Ltd

Beside Raipur Airport